

महाराष्ट्र राज्य सहकारी आदिवासी विकास महामंडळ
मर्यादित, नाशिक या महामंडळाच्या संचालक मंडळावर
अध्यक्ष, उपाध्यक्ष व संचालक नियुक्तीबाबत..

**महाराष्ट्र शासन
आदिवासी विकास विभाग**

शासन निर्णय क्रमांक: आविम-२०१५/प्र.क्र.१६२/का.३

मंत्रालय (विस्तार), मुंबई-४०० ०३२.

दिनांक : २९ जून, २०१६

वाचा :-

- १) व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्यादित, नाशिक यांचे पत्र जा. क्र. आविम/प्रशा/पोट नियम दुरुस्ती/३६९१/२०१५, दि. ०१/०१/२०१६.
- २) महाराष्ट्र राज्य सहकारी आदिवासी विकास महामंडळाच्या उपविधीमध्ये सुधारणा करण्याविषयी चर्चा करण्याकरिता दि. ९/१२/२०१५ रोजी, रविभवन, नागपूर येथे मा.मंत्री, आदिवासी विकास यांच्या अध्यक्षतेखाली झालेल्या बैठकीचे कार्यवृत्त.
- ३) सहकार, पणन व वस्त्रोद्योग विभाग अध्यादेश क्र.७, दि.१८/४/२०१६.

प्रस्तावना:-

महाराष्ट्र राज्य सहकारी आदिवासी विकास महामंडळाची स्थापना महाराष्ट्र सहकारी संस्था अधिनियम, १९६० अन्वये झाली असून महामंडळाचा नोंदणी क्रमांक पी.एन/जी.एन.एल.(ए)१ दिनांक २२ मार्च, १९७२ आहे.

२. ९७ च्या घटना दुरुस्ती नुसार महाराष्ट्र सहकारी संस्था अधिनियम, १९६० मधील कलम ७३ (अ)(अ)(अ) अन्वये महाराष्ट्र राज्य सहकारी आदिवासी विकास महामंडळाच्या सद्यस्थितीतील अस्तित्वात असलेल्या उपविधीतील तरतुद क्र.४१ अन्वये संचालक मंडळाच्या संरचनेमध्ये दुरुस्ती करणे क्रमप्राप्त असल्याने त्यासंदर्भात दिनांक ९ डिसेंबर, २०१५ रोजी मा.मंत्री, आदिवासी विकास यांच्या अध्यक्षतेखाली बैठक संपन्न झाली. सदर बैठकीत झालेल्या निर्णयानुसार आदिवासी विकास महामंडळाची स्थापना महाराष्ट्र सहकारी संस्था अधिनियम, १९६० नुसार झाली असली तरी,

(०१) आदिवासी विकास महामंडळास शासनाच्या विविध योजना राबविण्याकरिता वेतन व वेतनेतर खर्चाकरीता व्यवस्थापकीय अनुदान व भाग भांडवल राज्य शासनामार्फत देण्यात येते.

(०२) महाराष्ट्र सहकारी संस्था अधिनियम, १९६० चे कलम ५० नुसार राज्य शासनाची संस्थेमध्ये प्रत्यक्ष भागीदारी (उभयपक्षी) सहमत असतील अशा शर्तीवर राज्य शासनास

संस्थेच्या भाग भांडवलात संस्थेला परस्पर अंशदान देता येईल अशी तरतूद आहे आणि महाराष्ट्र राज्य सहकारी आदिवासी विकास महामंडळ मर्यादित, नाशिक हे राज्य व केंद्र शासनाच्या ध्येय धोरणानुसारच योजना राबवित आहे.

(०३) महाराष्ट्र राज्य सहकारी आदिवासी विकास महामंडळाचे पोट नियम क्रमांक ०९ अन्वये महामंडळाचे अधिकृत भागभांडवलामध्ये राज्य शासनाचे ५१ % व केंद्र शासनाचे ४९% इतके प्रमाण असल्याने जोपर्यंत शासनातर्फे आदिवासी विकास महामंडळास व्यवस्थापकीय अनुदान व भागभांडवल देण्यात येत आहे, तोपर्यंत महाराष्ट्र सहकारी संस्था अधिनियम, १९६० चे कलम ५० व ७३ (अ)(अ)(अ) अन्वये महाराष्ट्र राज्य सहकारी आदिवासी विकास महामंडळाच्या २१ सदस्यांमध्ये शासनाचे प्रतिनिधी म्हणून पदसिद्ध अध्यक्ष, मा.मंत्री, आदिवासी विकास व पदसिद्ध उपाध्यक्ष मा.राज्यमंत्री, आदिवासी विकास, असणे आवश्यक आहे.

(०४) ९७ च्या घटना दुरुस्ती अन्वये संचालक मंडळाची नव्याने संरचना निश्चित करताना, महाराष्ट्र राज्य सहकारी आदिवासी विकास महामंडळास दिल्या जाणा-या भागभांडवलापैकी ४९ % हिस्सा हा केंद्र शासनाचा असल्याने केंद्र शासनाच्या प्रतिनिधींची देखील पदसिद्ध संचालक म्हणून नियुक्ती होणे आवश्यक आहे. याकरीता महाराष्ट्र सहकारी संस्था अधिनियम, १९६० चे कलम ५० व ७३(अ)(अ)(अ) अन्वये २१ सदस्यांमध्ये सह संचालक, केंद्रीय जनजाती कार्य मंत्रालय, भारत सरकार हे पोटनियम दुरुस्तीनंतरच्या पहिल्या संचालक मंडळावर व त्यानंतरच्या पुढील संचालक मंडळावर ट्रायफेडचे प्रतिनिधी असे आळीपाळीने एक संचालक असणे आवश्यक आहे.

(०५) महाराष्ट्र राज्य सहकारी आदिवासी विकास महामंडळामार्फत राबविण्यात येणाऱ्या योजना, योजनांची व्याप्ती व योजनांशी निगडित प्रशासकीय व वित्तीय बाबींकरिता महामंडळावर पदसिद्ध संचालक म्हणून अनुक्रमे (१) सचिव, आदिवासी विकास विभाग, मंत्रालय, मुंबई, (०२) प्रधान सचिव, वित्त विभाग, मंत्रालय, मुंबई (०३) प्रधान सचिव, अन्न व नागरी पुरवठा व ग्राहक संरक्षण विभाग, मंत्रालय, मुंबई, (०४) आयुक्त, आदिवासी विकास विभाग, नाशिक असणे आवश्यक असून यांची महाराष्ट्र सहकारी संस्था अधिनियम, १९६० चे कलम ५० व ७३(अ)(अ)(अ) अन्वये २१ सदस्यांमध्ये राज्य शासन नियुक्त पदसिद्ध संचालक म्हणून नियुक्ती असणे आवश्यक आहे.

३. वर नमूद केल्यानुसार महाराष्ट्र राज्य सहकारी आदिवासी विकास महामंडळाच्या महाराष्ट्र सहकारी संस्था अधिनियम, १९६० चे कलम ७३(अ)(अ)(अ) अन्वये २१ सदस्यांमध्ये संचालक मंडळावर पदसिद्ध अध्यक्ष, उपाध्यक्ष व संचालक, शासन नियुक्त सदस्य असणे आवश्यक असल्याने त्याबाबतचा प्रस्ताव शासनाच्या विचाराधीन होता.

शासन निर्णय :-

महाराष्ट्र सहकारी संस्था अधिनियम, १९६० चे कलम ५० व ७३(अ)(अ)(अ) अन्वये महाराष्ट्र राज्य सहकारी आदिवासी विकास महामंडळाचे संचालक मंडळाच्या संरचनेमध्ये दुरुस्ती होणे आवश्यक असल्याने संचालक मंडळाची सदस्य संख्या २१ करण्यात यावी.

२. महाराष्ट्र राज्य सहकारी संस्था अधिनियम १९६० चे कलम ७३(अ)(अ)(अ) मधील पोट कलम (२) मध्ये दुस-या परंतुका ऐवजी परंतुके दाखल करण्यासंदर्भात दि.१८/४/२०१६ रोजीच्या राजपत्रात अध्यादेश क्रमांक ७ प्रख्यापित केला आहे. महाराष्ट्र राज्य सहकारी आदिवासी विकास महामंडळास शासनाच्या विविध योजना राबविण्याकरीता वेतन व वेतनेतर खर्चाकरीता व्यवस्थापकीय अनुदान व भागभांडवल राज्य व केंद्र शासनाकडून देण्यात येते. सदर बाबी विचारात घेऊन संचालक मंडळाच्या २१ सदस्यांमध्ये शासनाचे प्रतिनिधी म्हणून खालीलप्रमाणे पदसिद्ध अध्यक्ष, उपाध्यक्ष व संचालकांची नियुक्ती करण्यात येत आहे :-

अ.क्र.	तपशिल	पदसिद्ध पदनाम	संख्या
१	मा.मंत्री, आदिवासी विकास, महाराष्ट्र राज्य	अध्यक्ष	०१
२	मा.राज्यमंत्री, आदिवासी विकास, महाराष्ट्र राज्य	उपाध्यक्ष	०१
३	सचिव/प्रधान सचिव, आदिवासी विकास, मंत्रालय, मुंबई	संचालक	०१
४	सचिव/प्रधान सचिव, वित्त विभाग, मंत्रालय, मुंबई	संचालक	०१
५	सचिव/प्रधान सचिव, अन्न व नागरी पुरवठा व ग्राहक संरक्षण विभाग, मंत्रालय, मुंबई,	संचालक	०१
६	आयुक्त, आदिवासी विकास विभाग, नाशिक	संचालक	०१
७	सह संचालक, केंद्रीय जनजाती कार्य मंत्रालय, भारत सरकार हे पोटनियम दुरुस्तीनंतरच्या पहिल्या संचालक मंडळावर व त्यानंतरच्या पुढील संचालक मंडळावर ट्रायफेड प्रतिनिधी असे नियमित आळीपाळीने	संचालक	०१
	एकूण		०७

३. वरील तक्त्यामध्ये नमूद केल्यानुसार महाराष्ट्र राज्य सहकारी आदिवासी विकास महामंडळाच्या पोटनियम क्र.४१ दुरुस्तीमध्ये वरील ०७ पदसिद्ध सदस्यांसह एकत्रित प्रस्ताव संचालक मंडळाच्या मान्यतेस ठेऊन, संचालक मंडळ सभेतील पारित ठराव वार्षिक सर्वसाधारण सभा अथवा विशेष सर्वसाधारण सभेपुढे सादर करून पारित ठरावानुसार पोटनियम दुरुस्तीचा प्रस्ताव महाराष्ट्र

सहकारी संस्था अधिनियम, १९६० मधील कलम १३ मधील तरतुदीनुसार निबंधकांकडे सादर करण्याची कार्यवाही करावी. महाराष्ट्र राज्य सहकारी आदिवासी विकास महामंडळाच्या पोटनियमात सदरहू सुधारणा करण्यास मान्यता प्राप्त झाल्याच्या दिनांकापासून उपरोक्त नियुक्त्या अंमलात येतील.

४. सदर शासन निर्णय सहकार, पणन व वस्त्रोद्योग विभागाच्या अनौपचारिक संदर्भ क्र. २५/१३ स, दि. ११ मे, २०१६ अन्वये प्राप्त झालेल्या मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२९१२५९३०३४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ल. गो.ढोके)

शासनाचे उप सचिव

प्रति,

१. मा.राज्यपाल महोदयांचे सचिव
२. मा.मुख्यमंत्री महोदयांचे प्रधान सचिव
३. मा.मंत्री, आदिवासी विकास यांचे खाजगी सचिव
४. मा.राज्यमंत्री, आदिवासी विकास यांचे खाजगी सचिव
५. सर्व मा.मंत्री/मा.राज्यमंत्री यांचे खाजगी सचिव
६. सर्व मा.विधिमंडळ सदस्य (सर्व), महाराष्ट्र विधानमंडळ सचिवालय, विधानभवन, मुंबई
७. मा.मुख्य सचिव, महाराष्ट्र राज्य, मंत्रालय, मुंबई
८. सचिव, महाराष्ट्र विधानमंडळ सचिवालय, विधानभवन, मुंबई
९. सचिव, आदिवासी विकास विभाग, मंत्रालय, मुंबई
१०. प्रधान सचिव, वित्त विभाग, मंत्रालय, मुंबई
११. प्रधान सचिव, अन्न व नागरी पुरवठा व ग्राहक संरक्षण विभाग, मंत्रालय, मुंबई,
१२. प्रधान सचिव, सहकार, पणन व वस्त्रोद्योग विभाग, मंत्रालय, मुंबई
१३. आयुक्त, आदिवासी विकास, नाशिक
१४. सहसचिव, केंद्रीय जनजाती कार्य मंत्रालय, भारत सरकार, नवी दिल्ली.
१५. संचालक, ट्रायफेड, ट्रायबल को-ऑपरेटिव्ह मार्केटींग डेव्हलपमेंट फेडरेशन ऑफ इंडिया लि. एनसीयुआय बिल्डींग, दुसरा मजला, ३ श्री इन्स्टीटयुशनल एरिया, ऑगस्ट क्रांती मार्ग, नवी दिल्ली - ११००१६

- १६.आयुक्त, आदिवासी संशोधन व प्रशिक्षण संस्था,पुणे
- १७.सहकार आयुक्त व निबंधक सहकारी संस्था,पुणे
१८. व्यवस्थापकीय संचालक,महाराष्ट्र राज्य सहकारी आदिवासी विकास महामंडळ
मर्या.नाशिक
- १९.व्यवस्थापकीय संचालक,शबरी आदिवासी वित्त व विकास महामंडळ मर्या.,नाशिक
- २०.संचालक, लेखा व कोषागारे, मुंबई
- २१.सह निबंधक, सहकारी संस्था (आदिवासी विकास), नाशिक
- २२.अपर आयुक्त, आदिवासी विकास, ठाणे/नाशिक/नागपूर/अमरावती
- २३.सर्व प्रकल्प अधिकारी, एकात्मिक आदिवासी विकास प्रकल्प
- २४.वित्त विभाग,मंत्रालय,मुंबई
- २५.महालेखापाल (लेखा व अनुज्ञेयता), महाराष्ट्र १/२, मुंबई/नागपूर
- २६.महालेखापाल (लेखा परीक्षा), महाराष्ट्र १/२, मुंबई/नागपूर
- २७.सर्व सह सचिव/उप सचिव/अवर सचिव/कार्यासन अधिकारी, आदिवासी विकास
विभाग,मंत्रालय,मुंबई
२८. निवड नस्ती (का.३).

* * * * *